

6 ta' Settembru, 1947.

Inhallet :

L-Onor. Dr. A.V. Camilleri, B.Litt., LL.D.

Mary Bannici *versus* Onor. Joseph Reynaud, LL.D., ne.

Filjazzjoni Illegittima — Kura tat-Tfal.

Il-kura tat-tfal hija regolata minn ordni dupliċi ta' ulejjiet, jipfieri dawk li jidhlu fl-ordni morali u dawk li jidhlu fl-ordni legali.

Fl-ordni legali jinghad illi t-twelid tat-tfal jinstabbilizzzi doveri bejn il-ġenituri u l-ulied; u huwa għat li l-kura tat-tfal tiġi mħallija f'idejn il-ġenituri, li fihom it-tfal għandhom isibu laqwa protez-

zjoni, tant fil-persuna kemm moralment. U dan jinghad anki għat-tfal illegittimi, bhal ma japplika għat-tfal legittimi.

Fl-ordni morali perb, jista' jkun hemm cirkustanzi morali, materjali, u anki soċjali, li joġgħu jew jaffjervolizzu din ir-regola ta' l-ordni legali; u dan jiddependi minn cirkustanzi ta' fatt li għandhom jiġu meħuda in konsiderazzjoni.

Il-prinċipju li għandu jipprimegħja, meta l-Qorti tiġi b'ieq tagħti provvedimenti dwar il-kura tat-tfal, huwa dak li huwa suġġerit mill-aktar utilità u dak ta' l-aqwa vantaġġ għall-interess ta' l-istess tfal.

Il-Qorti. — Rat iċ-ċittazzjoni li biha l-attriċi, wara li tal-het li jiġu magħmula d-d'kjarazzjonijiet neċessarji u li jiġu mogħti'a l-provvedimenti opportuni, u wara li ppremettiet illi s-Sekond'Awla ta' din il-Qorti, b'digriet numru 534 tat-28 ta' Marzu 1947, mogħti fuq rikors ta' l-Attorney General, ordnat li Dorothy Read, Melita Mary u Patrizia Bonnici, tfal minuri tagħha, soġġetti għat-tutela legali tagħha, għandhom jibqgħu, l-ewwel waħda fl-Istitut tal-Bwon Pastur, u t-tnejn l-oħra, fl-Istitut ta' San Ġuzepp tas-Sorijiet Dumnikani, Haż-Zabbar, sakemm jagħalqu t-tmintax-il sena jew sa ma dik il-Qorti tagħti ordnijiet oħra (dok. A); u b'digriet ieħor numru 708 tat-30 ta' April 1947, mogħti fuq rikors tagħha għar-revoka "contrario imperio" tad-digriet preċedenti, irr'mettiet lil dina l-Qorti d-definizzjoni tad-domanda kontenuta f'dak ir-rikors (dok. B); u li bil-kunsens ta' żewġha, li għandu impjeg tajieb u l-mezzi biex imantni lil dawk it-tfal u jedukahom ċivilment, trid tirtira dawk it-tfal mill-Istituti fuq indikati, biex teħodhom magħha l-Ingilterra fejn hi je stabbiliet ir-residenza tagħha; u huwa interess ta' l-istess tfal li jtrabbew fl-ambjent tal-familja tagħha, u mhux li jibqgħu Malta bla ebda sostenn u bla ebda protezzjoni; u billi l-konvenut nomine ma għandu l-ebda interess legali li jintralċia l-kors ta' l-eżerċizzju tat-tutela tagħha fuq l-imsemmijin minuri; talbet li jiġi minn dina l-Qorti revokat id-digriet mogħti mis-Sekond'Awla ta' l-istess Qorti fuq rikors ta' l-Onorevoli Louis Galea nomine, numru 534 tat-28 ta' Marzu 1947, biex hi tkun tista' tirtira liberament lill-imsemmijin aliedha mill-Istituti fuq indikati; salv kull provvedi-

ment l-*Qorti* tirritjeni xieraq. Bl-ispejjeż kontra l-konve-
nut nomine;

Omissis;

Tikkunsidra;

Mill-provi jirriżulta illi l-attriċi, qabel ma żzewġet mar-
raġel li għandha l-lum kellha t-tliet itfal imsemmija f'att
taċ-ċitazzjoni.....;

Illi minn dawn, li huma l-fattijiet riżultati, dina l-
Qorti giet adita b'ex taqta' u tgħid jekk it-tfal in kwistjoni,
reklamati mill-omm naturali, għandhomx jew le jiġu lilha
konsenjati;

Illi sabiex dina l-*Qorti* tkun tista' tasal għad-deċiżjoni
tagħha hemm bożnu li jiġu premissi xi prinċipji li jirregolaw
il-materja. Huwa risaput li l-materja in diskussjoni hija rego-
lata minn ordni dupliċi ta' ideġiet, u oġġet dawk li jidhru fi-
ordni morali u dawk li jidhru fi-ordni legali. It-twelid, bhala
f'att materjali, jistabbilixxi doveri bejn il-ġenituri u t-tfal na-
turali. Dawn l-ahhar imsemmija għandhom ikunu taht di-
rezzjoni ta' xi hadd, u in tema ġenerali jingħad li huwa ġust
li t-tfal jiġu mhollija f'idejn il-persuna li l-istess natura tob-
liga, l-għaliex istintivament, fi-kors normali tal-hajja, b'im-
pellenza viżibbli u konstatabbli anki fil-hajja ta' l-animali
mhux raġonevoli timmanifesta ruhha, li lilhom tipporġi jew
tagħti dawk il-kuri. Fi ftit kliem, fil-hsieb ordinarju tal-
hajja, huwa diffiċili taħseb li t-tfal — mhux esklużi t-tfal
illegittimi — fil-ġenituri tagħhom legittimi jew illegittimi, ma
għandhomx isibu l-aqwa protezzjoni, tant fil-persuna kemm
moralment. Jingħad però li jekk dan huwa l-hsieb ordinar-
ju bażat fuq l-istint tan-natura, hafna drabi ċirkustanzi mo-
rali, materjali u aktarx soċjali, jekk ma joqgħux għal kollox
dik l-impellenza istintiva, jaffjevoluha b'mod li dak li ntqal
ma javverax ruhu, jew inkella javvera ruhu biss apparente-
ment, meta jsorgu ċirkustanzi konkomitanti;

Hekk jiġri — jingħad bhala eżempju — meta t-tifel mi-
ntri jiret bla ma jkun previst xi flus, jew meta l-omm tat-
tifel, wara li ma tkunx tista' tagħmel iehor, tfitteż lill-mis-
sier naturali għal xi alimenti — ipotesijiet li jissuggerixxu,
f'ewwel każ l-interess tal-persuna li qabel dik l-evenjenza
ma tkunx hasbet fuq is-sentiment naturali tirripura l-iżball
u ma' l-okkorrenza tkun teid tapprofitta ruhha minnu, u fit-

tieni ipotesi, suggerita anki mill-interess u b'animu hażin, l-alimentand, sabiex ipatti għall-proċeduri u għall-kors ta' azzjonijiet legali li ma jkunx jista' jevita, jipprova jippriva li l-persuna li tkun sa allura rabbiet il-minuri, u skapitu forsi tar-riputazzjoni morali tagħha, mill-istess tifel minuri bi tweġġigh ta' qalb kbir, b'hal ma jista' jkun jaf min għandu t-tfal, u b'hekk isir padrun tal-kondizzjonijiet imposti mill-obligu naturali tiegħu;

Dawn ir-riflessjonijiet u oħrajn kwindi jissuggerixxu ċirkospezzjoni kbira, kif ukoli li ċ-ċirkustanzi "di fatto" kollha ma jistgħux jiġu traskurati, u għandhom jiġu, fl-ordni tal-ħsieb li għidna, peżati u mgħarbla;

Dwar il-prinċipji li jidhlu fl-ordni legali, jingħad illi, jekk dwar it-tfal naturali l-ġenitur illegittimu li jirrikonoxxi t-tfal illegittimi jista' jkollu t-tutela legali (ara art. 103 (1) Kodiċi Civili) waqt il-minorità tiegħu, ma jistax jingħad l-istess haġa dwar it-tfal "ex adulterio nati" jew it-tfal imwiel-da minn incest jew tfal sagrilegi (ara art. 103 (4) u 104 tal-Kodiċi Civili), fejn it-tutela hija mhux legittima, imma dafiva, u tappartjeni lill-Qorti;

Jingħad ukoll li skond l-art. 109 tal-Kodiċi Civili l-omm li ma tkunx irrikonoxxiet it-tfal illegittimi minuri għandha l-istess drittijiet u obligazzjonijiet tal-missier li jkun irrikonoxxihom. Fl-aħħarnett jingħad li rigward l-abitazzjoni u l-edukazzjoni tat-tfal f'dar il-ġenituri, il-prinċipju regolatur kien dejjem dak li huwa suggerit mill-aktar utilità u dak ta' l-aqwa vantaġġ għall-interess ta' l-istess tfal;

Tikkunsidra;

Illi, premessi dawna l-prinċipji, jingħad;

1. Li l-preċedenti kondotta ta' l-omm, oġoè l-attriċi, u, aktar mill-kondotta l-prinċipji tagħha, ma tantx jirrakkomandaw jew jissuggerixxu lil dina l-Qorti tagħtiha l-kura tagħhom. Infatti.....;

2. L-età tat-tfal in kwistjoni l-lum ma għadhiex tirri-kjedi neċessarjament il-kura ta' ommhom;

3. Ir-renitenza ta' l-istess tfal li jmorru ma' ommhom u mal-persuna li hija tinsab miżżewġa miegħu, li minnha l-attriċi għandha tfal oħra.....;

4. It-tbidil ta' l-ambjent tal-lum, fejn it-tfal iridu joqgħodu, u fejn iridu jkomplu jgħammru.....;

5. Il-fatt li l-attriċi bi hsiebha tehodhom ighixu f'am-
bjent strangier għalihom.....;

6. Il-fattur ekonomiku hawn u bnadi oħra;

7. Il-fatt li ż-żewġ itfal żgħar huma sugġetti għat-tutela
dat'iva, u mhux legittima ta' ommhom, u l-lum jinstabu fl-
Istitut im-enmi bl-ordni tal-Qorti kompetenti, li skond l-art.
105 tal-Kodiċi Civili, meta ma jkunx hemm tutela legali,
għandha d-dritt tal-hatra ta' futur għat-tifel illegittimu;

8. Fuq kollox, l-utilità u l-interess tal-vantagg tat-tfal,
li juri mié-ċirkustanzi kollha, li huwa li jibqgħu fejn huma
fin-nuqqas ta' post aħjar, anki għax-xelta ta' l-attriċi bil-kun-
sens tal-Qorti;

Tikkunsidra;

Illi dina l-Qorti, sakemm waslet għad-deċiżjoni tagħha,
hasset vivament u fortemment, u hasbet fit-tul hafna dwar li
l-attriċi, bhala omm naturali, sejra tbatu mill-privazzjoni ta'
wliedha; imma kkunsidrat bil-għajn tar-raġuni li meta l-istess
liġi timponi lill-omm legittima ċerti obligi, speċjalment meta
dik l-omm ikollha t-tutela ta' wliedha, jew meta, investita
b'dik l-istess tutela, terga' tiżżewweġ, b'mod li turi ċar kemm
il-legislator jiddiffida u jittratta bir-rigur l-istess ommijiet le-
gittimi, li ma jkunx naqsu minn xejn, ma hemmx raġuni li-
għala ma għandhomx jiġu diffidati u trattati bl-istess rigur
l-ommijiet illegittimi li ma jkunux, sfortunatament, imħabba
d-debolezzi umani, urew ruħhom bla tebgħa fil-hajja tagħ-
hom. Jingħad ukoll illi dik li tidher apparentement hruxija
fit-trattament ma hix hliel in apparenza hekk, il-għaliex dika
l-apparenza hija bil-bosta aktar u aktar kompensata meta l-
istess omm, hekk privata, taħseb u tara li l-provvediment li
jkun ittiehed ikun gie prezelt kożjenzjożment bla hsieb ta'
interess jew sentimenti għall-mument morbużi, fl-interess
uniku u għall-vantagg biss ta' l-istess uliedha sakemm jiffur-
maw il-karattru tagħhom, u sakemm ikunu ta' età tali li
l-istess ikunu kapaċi jaħsbu b'rashom, u meta huma allura
huma stess ikunu jafu japprezzaw is-sagrificiċċju ta' l-istess
ommhom fl-interess tagħhom — sacrificiċċju li f'għajnejn it-
tfal imtelligħin ta' jeb, ikun mezz ta' redenzjoni għall-kolpi u
mankamenti tal-hajja preċedenti;

Illi kwalunkwe provvediment, jekk l-attriċi tkun trid,

ma huwiex sejjer jippriva l-attriċi mid-drittijiet li ghandha skond il-liġi dwar l-edukazzjoni tagħhom, u milli l-istess — kompatibbilment mar-regolamenti tal-post fejn ikunu jinsabu — tmur iżżurnom u taħseb fihom bi kwalunkwe mod, jekk verament, k'f m'hemmx raġuni li dina l-Qorti taħseb differement, hija thoss li thobbhom bhala demmha;

Għal dawn ir-raġunijiet;

'Taqa' u tiddeċidi, wara li tikkonferma d-digriet ta' dina l-Qorti bhala Qorti ta' Ġurisdizzjoni Volontarja, mill-attriċi attakkat, billi tiegħad it-talba attriċi; bi-ispejjeż; riżervati lill-attriċi d-drittijiet tagħha kollha skond il-liġi.